

ብዓል ኪዳን ምሕረት

16 የካቲት 2015 ዓ.ም. (2/23/2015)

ተበውሃ ለኪ እም አብ ወወልድ ወመንፈስ ቅዱስ ከመ ትኩኒ ተንከተመ ለውሉደ ሰብእ ለሕይወት ዘለዓለም።

ንባባት፡- ገላ 4:4-5፥ ራእይ 11:15-19፥ ግ.ሐ. 1:12-14፥ ዮሐ 2:1-12።

ምስባክ፡

1. ዘያነብራ ለመካን ውስተ ቤቱ፥ ወያስተፈስሐ ልእመ ውሉድ፥ ዘያነብራ ለመካን ውስተ ቤቱ፥ ንመኻን አደ ቕልዑ ገሩ አብ ቤት ብሓጎስ የንብራ መዝ. 113:9።
2. እስመ ትቤ ለዓለም አሓንጽ ምሕረተ በሰማይ ጸንዐ ጽድቀክ፥ ኪዳን ተካዮድኩ ምስለ ኅሩያንዮ። ንዓለም ምሕረት ክገብር እዩ፥ አብ ሰማይ ኪዳንካ ጽኑዕ እዩ፥ ምስቶም ሕሩያነይ ኪዳን ኣትየ እየ መዝ. 89:1-2።

ኪዳን ምሕረት እኖና ሎሚ እውን ተስፋና እያ!

ንውሉድ ደቂ ሰብ ንሕይወት ዘለዓለም መሳልል ክትኮኒ ካብ ስላሴ ተፈቓዱልኪ እዩ ዝብል ዕምቕ ምስጢር እምነትና ብዝሓዘ ዝኸረ ብዓል እኖና ኪዳን ምሕረት ክነብዕል ከሎና ፍሉይ ትርጉም አልእ። ብዓልና ብሞንገኛነት ማርያም ዝተረኸበ ጸጋ ድሕነት ይዝክር። ቀዳሞት ወልድና አዳምን ሌዋንን ብሰንኪ ኃጢአቶምአብ መንጎምን አምላኽን ዓቢይ ዘይስገር ጋግ ተፈጠሩ። ነዚ ብውድቀት ዝተፈጥረ ፍልልይ ከም መተዓራቕት ክትከውን ብስላሴ እተመርጸት ማርያም እያ። አምላኽ ካብአ ተወሊዱ ንጥፉእ አዳም ከድሕን ከማና ሰብ ኮነ። ጉዕዞ ድሕነትና ካብታ ቀዳሞት ወለድና ዝወደቐላ ዕለት እዩ ብተስፋ ተጀሚሩ። አምላኽ አይጨከነን ንዝጠለመ ፍጡሩ ተስፋ ድሕነት ሂብዎ። **ከድሕነካ እየ** ብተስፋ ተጸበ ኢልዎ። ብዕድሉ ዝተጸወተ አዳም ብተስፋ ሓሊፉ ከምኡ ኩሎም ድሕሪኡ ዝመጹ ደቁ።

መደብ አምላኽ ካብ ማርያም ተወሊዱ ከድሕን እዩ ነሩ። ዕለቱን ጊዚኡን ምስ በጽሐ ብመልአኹ እሸታ ማርያም ሓቲቱ። ንሳ ኸአ ሐራይ ከም ዝበልካዮ ይኹን ኢላ ተቐበለት ካልአይ አካል ቅድስት ስላሴ ዝኾነ ወልድ አብ ከርሳ ሓደረ። መለኮት ባሕርይ ፍጡሩ ወሲዱ። ዝዓበየ ምስጢር ድሕነትና ተገሊጹልና። ቀዳማይ ዕብየት ማርያም እምብአር አብዚ እዩ ተገሊጹ። ንድለት አምላኽ እሺ ብምባላ። አምላኽ ንዝተፈላለየ ነገራት መሳርሕቱ ክንከውን ንእና ፍጡራቱ ፍቓድና ይሓትት አብዚ ተለአኸኒ ይብለና። ንሱ ብሰብ ክሰርሕ ድላዩ እዩ። ቅድሚ ልደት ክርስቶስ ብነብያት ብአበው ብነገስታት ገሩ ንደቂ ሰብ ድላዩ ይገልጽ ነሩ። ልኡኽ ንድላይ አምላኽ ንደቂ ሰብ ዝተዋህበ ፍሉይ ሕርየት እዩ። ሰብ ንድላይ አምላኽ ክቕበል እንከሎ ምሉእ ሓጎስ ይፈጥረሉ። በዚ አጋጠሚ አምላኽ ካባይ እንታይ ይደሊ እናበልና ክንሓትት ግቡእ እዩ። ኩልና ንድላይ አምላኽ ተግባራዊ ክንገብር ዕዳማትን ሕሩያትን ኢና። ከም ማርያም እሺ እልአኽ ክንብል ንበገስ።

ናይ ሎም ዘበን ንግደት ብፍሉ ክንዝክር ምደለኹ። እዋና አብ ዓለምና አብ ሃገርና ዘሎ ኩነታና ምግንዛብ የድሊ አሎ። እምነትና ከመሎ? ብፍላይ ካብ ሃገርና ወጻኢ ዘሎና ከመሎና? ብምንታይ ንልለ እስከ ሕልናናን ሕይወትናን ንመልክት ከመሎና። አብ መንጎና ዘሎ ርክብ እስከ ንርአ። ሃይማኖታት ከም እንርእዮን ክፈናጨላን ሓደስቲ እምነታት ከም ሃውሪ አብ ኩሉ ክወናጨፉን አብ ገለ ክዓብያን እንርእዮሉ ዘሎና ኢና። ሰብ እዚ እዩ ሓቂ እዚ እባ እናተባህለ ዝብሎን ዝገብሮን ጠፊእዎ እንርእዮ ዘሎና ሓቂ እዩ።

ሰብ ንእምነቱ ክነብር ዝኸበደ እዩ ዝመስሎ ዘሎ። ገለ ኻኣ ናይ ኣቦና ኣይንጻድግን ኢሉ ጸኒዑ ዝነብር ኣሎ እምነት እምበር ኣፍልጦ የብሉን። ገለ ኸኣ ምቕት ውሒጥዎ ኣምላኽ ኣየድልየንን እናበለ ኣብ ዓለም ድላዩ እናገበር ዝሕምብስ ይርኣ። እሞ ንሕና ሎሚ ኣብዚ ፍሉይ መዓልቲ ንግደትና እንታይ ሒዝና ነብዕል ብዓልና። እንታይኪ ክንገብር ይግብኣና። ደቂ ማርያም ዘብ እንታይ ኣሎና?

ብዓል ኪዳነ ምሕረት ንኣኻ/ኺ እንታይ እዩ። መሰረታዊ ምኽንያት ብዓልና ብማርያም ኣቢልና ደቂ ክርስቶስ ክንከውን መብጽዓና እንሕድሱሉ። ንዝሓለፈ ዓመት ምሉእ ህልዋት ገሩ ኣብዚ ንዝብጽኣና ኣምላክ እነመስግንሉ። ዘንጊዕና ወዲቕና እንተሎና ኸኣ እንምለሰሉ ቅዱስ ዕለት እዩ። ነዛ ካብ ሎሚ እንጅምራ ዓመትና ኸኣ ብእምነት እሙናት ኮና ብቅድስና ክነብር ኢልና መጽዓና እንጅምራሉ ፍሉይ ዕለት እዩ።

ኣምላኽ ንነፍሲ ወከፍና ክንድሕና ክንቅደስ ድላዩ እዩ። ኢየሱስ ክርስቶስ መይቱ ተንሢኡ ዕርቡን ድሕነታና ኣረጋጊጽልና እዩ። ሎሚ ንእሸቶይ ናይ ነፍሲ ወከፍ ተራ እዩ ዝድለ ዘሎ። እሞ ሎሚ ካብ ነፍሲ ወከፍና ከምቲ ማርያም ኣደ ኣምላኽ ክትከውን ዝሓተታ ወደይ ንላይ ክትከውን ትደልዶ እናበለ ይሓተና ኣሎ። ወዲ ኣምላኽ ክትከውን ሕይወትካ ኣተሓሳስባኻን ኩሉ ኣምላኽ ዘይደልዩ ኣብ ሕይወትካ ዘሎ ሓዲግካ ኣብ ሓዲስ ሕይወትን ርክብን ምስ ኣምላኽን ሰብን ምእታው እዩ። ኣብዚ ቅዱስ ቦታ መልሲ ሂብካ ምኽኣል የድሊ። ኣብ ውሽጥና ንእቶ እሞ ነቲ ኩሉ ድኽመትና ኃጢአትና ሓዲግና ኣብ ኣምላኽ ንመለስ እዚ እዩ ድላይ ኣምላኽ።

ዝበደለ ዝተጋዢ ብዙሕ ጊዜ ባዕሉ ክምለስ ወይ ክቅይር ኣይክኣልን እዩ። ሓጋዚ መንጎኛ ዝዓርቕ ዘቕራርብ የድልዩ። እሞ ሎሚ መንጎኛና ማርያም እያ። ምስ ወደይ ክዓርቀኩም ነገር ወደይ ከረድኣኩም ድላይይ እዩ ትብለና ኣላ። ምስ ኢየሱስ ክንዕረቕ ዓቕምናን ተግባራትናን ኣየፍቅደልናን እዩ በዚ እዩ ማርያም እተድልየና። ኢየሱስ እውን እዚኣ ኣደኹም እያ ክብለና እንከሎ ኩሉ ኣደ እትገብሮ ክትገብረልና እሞ ምስ ወዳ ክትዓርቀና ንግለት እዩ። ገለ ኣለዉ ኣማልድነት ማርያም ኣየድልን ዝብሉ እዚ ግን ምስ ትምህርቲ ቅዱስ መጽሓፍን፣ ምስ ትውፊት ቤተ ክርስቲያን ዘይከይድ ስለ ዝኾነ ኣይጠቕመናን እዩ። ኩነታትና እዩ ሓገዝ ከምዘድልየና ዝነግረና። መንጎኛት ማርያም ምስ ናይ ኢየሱስ ዝወዳደር ኣይ ኮነን ፈሊና ክንርእዮ ኣሎና።

ማርያም መጀመርያ ኣደ ኣምላኽ ብምዃና መንጎኛና ኮይና። ወልደ ኣምላኽ ካብኣ ሥጋና ባህርና ለቢሱ ከማና ኮይኑ ኣድጊኑና እዚ እቲ ቀዳማይ መንጎኛት እዩ። ካልኣይ ባዕሉ ቅድሚ ሞቱ ኣብ መስቀል እንከሎ እናሃ ኣደኹም ኢሉ መንፈሳዊ ኣደ እምነት ሂቡና እዚ ፍልይቲ መንጎኛ ይገብራ። ክትመርኣና ክትሕግዘና ኣብ ኩሉ ኣብ መንጎና ኮይና ክትሕግዘና ሓላፍነት ተዋሂብዋ። በዚ እያ ቀዳመይቲ ማኅበር ወዳ ብማእከልነት ኣዲኡ ዝጀመረት። መንጎኛነታ ኣብ መርዓ ቃና ዘገሊላ ኣብ ግብሪ ተራእዩ። ኣብኡ እውን ወደይ ዝበለኩም ኩሉ ግበሩ እናበለት ንድላይ ወዳ ክንገብር ትላበወና። እዚ ማርያም ኣብ ኣምላኽ ከምእተቕርበና ዝነግር እዩ።

ሎሚ ብዓልና ፍሉይ ትርጉምን መቐረትን ክህልዎ ብፍላይ ዘመና ክልወጥ እሞ ሰላም ፍቕሪ ክነግስ ነዚ ዝስዕብ ንግበር።

- ክንምለስ ጸገምና ምልላይ የድልየና።** ሰብ ኩነታቱ ምስ ፈለጠ ጥራሕ እዩ ክምለስ ዝኸኣል። ከምቲ በታኒ ወዲ ኣበለኹ ክብል ምስ ክኣለ ነፍሱ ዘለለየ ንሕና እውን ዘመና ክልወጥ ኣፍልጦ ኩነታትና ኣገዳሲ እዩ። ኣተሓሳስባና ርክባትና ፍቕርና ኩሉ ርኢና ክንክእል ኣሎና። ኩልና ከም እንርእዮ ኣይጠዓመናን ኣሎ። ሰላም ዕረፍቲ ኣይረኽብናዮን። ሰብ ኣብ ነድሕዱ ክባላዕ እሞን ኮይኑ፣ ህድእ ኢልና ርእስና እስኪ ንፈትሽ ኣብ ንስሓ ክንኣቱ።
- እምነትና ባህልና ይጠፍእ ኣሎ።** ሰብ ክጠፍእ ዝኸኣል ሰለስተ ነገር ምስ ኣጥፍኦ እዩ። እምነት፣ ባህልን፣ ሃገርን፣ ንሕና እዘን ሰለስተ ነገራት ኣብ ርእስና እንተ ረኣናዮን የሰክፈና ኣለዋ። እምነት ዳርጋ ይጠፍእ ኣሎ ደቅና እምነትና ክቕጽሉ ዝደልዩ ኣይመስሉን። ዘመን ኣምጽኦ እምነታት ይበታትዮም ኣሎ። ይጠፍኡና ኣለዉ። ባህልና ኣብ ዓድና እውን ይጠፍእ ኣሎ። ባዕዳዊ ባህሊ

ጸልዩና ናትና ከም ድሑርን ግዚኡ ዝሓለፎን ተራእዩ ሰልጢነ ኢልካ ናትካ ብኻልእ ምትካእ ዘውሕስ አይመስለንን። ሃገር ደቂ ሃገር ብፍላይ መንእሰያት ከም ደቂ ዛግራ ፋሕ ኢሎም ይጠፍኡና አለዎ። ሰብ ሎሚ ሰቡ ካብ ዓዲ እንተ አውጽኦ ዝተዓወተ ይመስሎ አሎ ግን ብኹሉ ምጥፋእ እዩ። እዚ ሓደ ካብቲ አሻቓሊ ነገር አብ ዘሎናዮ ዘመን እዩ።

3. **ሰብ ሓላፍነት ምልባስ አብዩ።** ንእምነት ብዝርኢ ኩሉ ሓላፍነቱ አጉዲሉ እዚ እምነት ክዝሕል ክጠፍእ ምኻንያት ኮይኑ አሎ። ሓው ንሓው፣ ወላዲ ንውሉድ ክዛረብ ይፈርሕ፣ ብፍላይ አብዚ ዘሎና ንደቅና ክንዛረቦም ይኸብደና አሎ። እዚ ኩሉ ዝኸውን ካብ ንእስነቶም ስለ ዘይሓገዝናዮም እዩ። ግዙፋውን ግዝያውን ነገራት እንተ ሃብናዮም ኩሉ ዝሃብና ይመስለና። ዝሃብናዮም ኢና እንሓፍስ ዘሎና። ሎሚ ንደቅና እምነቶም ባህሎም ክነውርሶም ጽቡቕ እዩ። እምነትን ባህልን ዘይብሉ ዳርጋ ዝጠፍኦ እዩ።

4. **ፍሉይ ብዓል ኪዳነ ምሕረት እንታይ ይሓተና።** ብዓልና ንትሓድሶን ንፍሉይ እምነትን ዝዕድም ዘዘኻኸር እዩ። ብምሉእ ሕይወትና ደቂ ማርያምን ግብራን ክህልወና መብጽዓና ክንሕድስ ይግባእ። ነፍሲ ወከፍና ምስ ማርያም ዘሎና ርክብ ክንርኢ እሞ ብምሉእ ልብና ናታ ክንከውን መብጽዓና ንሓድሶ።

5. **ጾም ንኦቱ አሎና።** ንብዓልና ፍሉይ ዝገብሮ ንትንሣኤ ክርስቶስ ዘቀራርብ ጾም ንኦቱ አሎና። ናይ ንስሓን ቅድስናን ጾም ኢና እንኦቱ ዘሎና። ነፍስናን ሥጋናን ቀጺዕና አብ አምላኽ ክንምለስ ምእንቲ። ጾምና ሰለስተ ነገር ዝሓዘ ክኸውን ይግባእ፡ ጸሎት፡ ተጋድሎን፡ ምጽዋት። ነዚ ክነማልእ ከሎና ምሉእ ዕርቂ ምስ አምላኽን ሰብን ክንገብር ንኸእል። ጾምና ምስ ማርያም ንጀምሮ። ጾም ንፉም ንብጻይና ኸአ ነፍቅር።

ብዓልና ጾጋን ምሕረትን ዘውርድ ገሩ አብ ኩሉ አማልድነትን በረኸት ማርያም ዘውርድ ይግበረልና።

ኦ ኪዳነ ምሕረት ሰአሊ ለነ።

ርሑስ ብዓል

አባ ንጉሠ ፍሥሓ